

នៅចំពោះមុខអង្គជំនុំជម្រះតុលាការកំពូល
អង្គជំនុំជម្រះវិសាមញ្ញក្នុងតុលាការកម្ពុជា
ព័ត៌មានពិស្តារអំពីការដាក់ឯកសារ

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 02-Sep-2014, 13:50
CMS/CFO: Sann Rada

សំណុំរឿងលេខ: ០០២/១៩-០៩-២០០៧-អ.វ.ត.ក-អ.ជ.ស.ដ/អ.ជ.ត.ក

ភាគីដាក់ឯកសារ: ក្រុមមេធាវីការពារក្តី នួន ជា

ដាក់ជូន: អង្គជំនុំជម្រះតុលាការកំពូល

ភាសាដើម: អង់គ្លេស

កាលបរិច្ឆេទឯកសារ: ថ្ងៃទី ០២ ខែ កញ្ញា ឆ្នាំ២០១៤

ចំណាត់ថ្នាក់ឯកសារ

ចំណាត់ថ្នាក់ឯកសារ ស្នើឡើងដោយភាគីដាក់ឯកសារ: សាធារណៈ

ចំណាត់ថ្នាក់ឯកសារដោយ ក.ស.ច.ស ឬ អង្គជំនុំជម្រះ: សាធារណៈ/Public

ចំណាត់ថ្នាក់ប្រភេទឯកសារ

ពិនិត្យឡើងវិញចំពោះឯកសារចំណាត់ថ្នាក់បណ្តោះអាសន្ន:

ឈ្មោះមន្ត្រីកត់ត្រា:

ហត្ថលេខា:

សំណើទីពីរស្នើសុំឲ្យពិចារណាផែនការស្តុកទុកបន្ថែមទាក់ទងនឹងបណ្តឹងសាទុក្ខប្រឆាំងនឹង
សាលក្រមរបស់អង្គជំនុំជម្រះសាលាដំបូងនៅក្នុងសំណុំរឿង ០០២/០១

ដាក់ដោយ:

ក្រុមមេធាវីការពារក្តី នួន ជា

ស៊ុន អរុណ

Victor KOPPE

ព្រ៉ៃ ផល្លា

ស្ទួន វិសាល

លីវ សុវណ្ណា

Joshua ROSENSWEIG

Doreen CHEN

Xiaoyang NIE

ចម្លងជូន:

សហជនជាប់ចោទ

សហព្រះរាជអាជ្ញា:

ជា លាង

Nicholas KOUMJIAN

សហមេធាវីតំណាងដើមបណ្តឹងរដ្ឋប្បវេណី

ពេជ អង្គ

Marie GUIRAUD

អនុលោមតាមវិធាន ១០៤(១) និង ១០៨(៧) នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការ កម្ពុជា (“វិធានផ្ទៃក្នុង”) មេធាវីការពារក្តី នួន ជា (“មេធាវីការពារក្តី”) តទៅនេះសូមដាក់សំណើនេះ ស្នើ សុំឱ្យពិចារណាទៅលើភស្តុតាងបន្ថែម (“សំណើសុំពិចារណាទៅលើភស្តុតាងបន្ថែម”) ពាក់ព័ន្ធនឹងបណ្តឹង សាទុក្ខរបស់មេធាវីការពារក្តីដែលនឹងត្រូវដាក់ក្នុងពេលឆាប់ៗខាងមុខនេះប្រឆាំងនឹងសាលក្រមសំណុំរឿង ០០២/០១។

I. ប្រវត្តិនិតិវិធី

1. នៅថ្ងៃទី ២៥ ខែ មេសា ឆ្នាំ ២០១២ មេធាវីការពារក្តីបានដាក់សំណើសុំឱ្យមានការស៊ើបអង្កេតទៅ លើការជ្រៀតជ្រែកផ្នែកនយោបាយនៅក្នុងដំណើរការរបស់សាលាក្តីខ្មែរក្រហម ដោយផ្អែកទៅលើ ការចោទប្រកាន់របស់អតីតសហចៅក្រមស៊ើបអង្កេតអន្តរជាតិ Kasper-Ansermet នៅពេលដែល គាត់លាយបំពិលនៃការបំពានលើការិយាល័យសហចៅក្រមស៊ើបអង្កេត¹។ នៅថ្ងៃទី ២២ ខែ វិច្ឆិកា ឆ្នាំ ២០១២ អង្គជំនុំជម្រះសាលាដំបូងបានបដិសេធសំណើនោះ² ហើយនៅថ្ងៃទី ២៤ ខែ ធ្នូ ឆ្នាំ ២០១២ មេធាវីការពារក្តីបានដាក់បណ្តឹងសាទុក្ខភ្លាម³។ នៅក្នុងខែ មករា ឆ្នាំ ២០១៣ ចៅក្រម Marcel Lemonde ដែលជាអតីតចៅក្រមស៊ើបអង្កេតមុនចៅក្រម Kasper-Ansermet បានចេញ ផ្សាយសៀវភៅមួយក្បាលដែលនៅក្នុងសៀវភៅនោះគាត់បានបញ្ចេញព័ត៌មានសម្ងាត់នៅពេលមុន ពាក់ព័ន្ធនឹងកិច្ចស៊ើបសួរនៅ អ.វ.ត.ក ដែលបញ្ជាក់គាំទ្រយ៉ាងខ្លាំងចំពោះការចោទប្រកាន់ផ្សេងៗ របស់ចៅក្រម Kasper-Ansermet។ នៅថ្ងៃទី ១៥ ខែ មីនា ឆ្នាំ ២០១៣ មេធាវីការពារក្តីបាន ដាក់សំណើមួយជូនអង្គជំនុំជម្រះ ស្នើសុំឱ្យពិចារណាទៅលើសេចក្តីដកស្រង់មួយចំនួនចេញពីសៀវ ភៅរបស់ Lemonde ជាភស្តុតាងបន្ថែម នៅក្នុងពេលធ្វើសេចក្តីសម្រេចទៅលើបណ្តឹងសាទុក្ខ ដែលនឹងត្រូវដាក់ជូននៅពេលឆាប់ៗខាងមុខ⁴។ នៅថ្ងៃទី ២៥ ខែ មីនា ឆ្នាំ ២០១៣ អង្គជំនុំជម្រះ បានសម្រេចទៅលើសំណើសុំពិចារណាទៅលើភស្តុតាងបន្ថែម និងអង្គសេចក្តីនៃបណ្តឹងសាទុក្ខ

¹ ឯកសារលេខ E189 “សំណើសុំឱ្យមានវិធានការជាបន្ទាន់ ដោយអនុលោមតាមវិធាន ៣៥” ថ្ងៃទី ២៥ ខែ មេសា ឆ្នាំ ២០១២។

² ឯកសារលេខ E189/3 “សេចក្តីសម្រេចលើសំណើសុំឱ្យមានវិធានការជាបន្ទាន់ ដោយអនុលោមតាមវិធាន ៣៥ នៃវិធានផ្ទៃក្នុង” ថ្ងៃទី ២២ ខែ វិច្ឆិកា ឆ្នាំ ២០១២។

³ ឯកសារលេខ E189/3/1/1 “បណ្តឹងសាទុក្ខភ្លាមប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូងលើសំណើសុំឱ្យ មានវិធានការជាបន្ទាន់ ដោយអនុលោមតាមវិធាន ៣៥” ថ្ងៃទី ២៤ ខែ ធ្នូ ឆ្នាំ ២០១២។

⁴ ឯកសារលេខ E189/3/1/7 “សំណើសុំពិចារណាភស្តុតាងបន្ថែម” ថ្ងៃទី ១៥ ខែ មីនា ឆ្នាំ ២០១៣។

ដោយបដិសេធសំណូមពរនៅក្នុងសំណើសុំទាំងពីរ។ ទាក់ទិននឹងសំណើសុំឱ្យពិចារណាទៅលើ ភស្តុតាងបន្ថែម អង្គជំនុំជម្រះយល់ឃើញថា សេចក្តីសម្រេចរបស់ខ្លួនមិនបានធ្វើឱ្យប៉ះពាល់ដល់ “សិទ្ធិរបស់មេធាវីការពារក្តីក្នុងការដាក់សំណើសុំសាជាថ្មីនាពេលខាងមុខ ដោយផ្អែកលើភស្តុតាង និងទង្វើករណីដែលមាននៅក្នុងសំណើនេះឡើយ”^៥។

2. នៅថ្ងៃទី ៣១ ខែ តុលា ឆ្នាំ ២០១៣ អង្គជំនុំជម្រះសាលាដំបូងបានបញ្ចប់សវនាការលើភស្តុតាង ក្នុងសំណុំរឿង ០០២/០១ ដោយមានការលើកទង្វើករណីដោយផ្ទាល់មាត់នៅថ្ងៃសវនាការចុង ក្រោយ។ នៅថ្ងៃទី ៧ ខែ សីហា ឆ្នាំ ២០១៤ អង្គជំនុំជម្រះសាលាដំបូងបានប្រកាសសាលក្រម នៅក្នុងសំណុំរឿង ០០២/០១ ដោយផ្ដន្ទាទោស នួន ជា និង ខៀវ សំផន ចំពោះឧក្រិដ្ឋកម្ម ទាំងអស់ ដែលត្រូវបានចោទប្រកាន់ និងដាក់ទោសជនជាប់ចោទម្នាក់ៗឱ្យជាប់ពន្ធនាគារអស់មួយជីវិត (“សាលក្រម សំណុំរឿង ០០២/០១”)^៦។ ក្នុងពេលដំណាលគ្នានឹងការចេញសាលក្រមនេះដែរ អង្គ ជំនុំជម្រះបានចេញសេចក្តីសម្រេចស្ថាពរស្តីពីសាក្សី អ្នកជំនាញ និងដើមបណ្តឹង រដ្ឋប្បវេណីទាំង អស់ ដែលត្រូវបានស្នើសុំឱ្យផ្តល់សក្ខីកម្មនៅចំពោះមុខអង្គជំនុំជម្រះ (“សេចក្តីសម្រេចស្ថាពរស្តីពី សាក្សី”)^៧។

II. ភស្តុតាងបន្ថែម

ក. កិច្ចសម្ភាសន៍ដោយចៅក្រម Cartwright នៅឯវិទ្យាស្ថាន Aspen

3. ឯកសារថ្មីទីមួយគឺវីដេអូអំពីបទសម្ភាសន៍របស់ចៅក្រម Cartwright នៅឯវិទ្យាស្ថាន Aspen នៅ ក្នុងទីក្រុងវ៉ាស៊ីនតោន ឌី.ស៊ី ក្នុងខែ វិច្ឆិកា ឆ្នាំ ២០១៣ (“បទសម្ភាសន៍ចៅក្រម Cartwright”)។

⁵ ឯកសារលេខ E189/3/1/8 “សេចក្តីសម្រេចលើ “បណ្តឹងសាទុក្ខភ្លាមរបស់ នួន ជា ប្រឆាំងនឹងសេចក្តីសម្រេចរបស់អង្គជំនុំ ជម្រះសាលាដំបូងស្តីពីសំណើសុំឱ្យមានចំណាត់ការជាបន្ទាន់តាមវិធាន ៣៥”” ថ្ងៃទី ២៥ ខែ មីនា ឆ្នាំ ២០១៣។

⁶ ឯកសារលេខ E189/3/1/8 “សេចក្តីសម្រេចលើ “បណ្តឹងសាទុក្ខភ្លាមរបស់ នួន ជា ប្រឆាំងនឹងសេចក្តីសម្រេចរបស់អង្គជំនុំ ជម្រះសាលាដំបូងស្តីពីសំណើសុំឱ្យមានចំណាត់ការជាបន្ទាន់តាមវិធាន ៣៥”” ថ្ងៃទី ២៥ ខែ មីនា ឆ្នាំ ២០១៣ កថាខណ្ឌ ១១។

⁷ ឯកសារលេខ E313 “សាលក្រមសំណុំរឿង ០០២/០១” ថ្ងៃទី ០៧ ខែ សីហា ឆ្នាំ ២០១៤ (“សាលក្រមសំណុំរឿង ០០២/០១”)។

⁸ ឯកសារលេខ E312 “សេចក្តីសម្រេចស្ថាពរស្តីពីសាក្សី អ្នកជំនាញ និងដើមបណ្តឹងរដ្ឋប្បវេណី ដែលត្រូវស្តាប់ សក្ខីកម្មនៅក្នុងសំណុំរឿង ០០២/០១” ថ្ងៃទី ០៧ ខែ សីហា ឆ្នាំ ២០១៤ (“សេចក្តីសម្រេច ស្ថាពរស្តីពីសាក្សី”)។

វីដេអូនេះមាននៅក្នុងសំណុំរឿង ០០២ ប៉ុន្តែមិនត្រូវបានទទួលយកជាភស្តុតាងឡើយ។^៩ មេធាវី ការពារក្តីបានស្នើសុំឱ្យមានការទទួលយកវីដេអូនេះជាភស្តុតាងនៅចំពោះមុខអង្គជំនុំជម្រះសាលាដំបូងនៅក្នុងសំណុំរឿង ០០២/០២ អនុលោមតាមវិធាន ៨៧(៤) នៃវិធានផ្ទៃក្នុង^{១០}។

4. យោងតាមប្រតិចារិកផ្ទៃក្នុងដែលបង្កើតឡើងដោយមេធាវីការពារក្តី នួន ជា ដែលសម្រង់សំខាន់ៗនៃវីដេអូមានដូចខាងក្រោមនេះ៖

គំរូតុលាការកូនកាត់នេះ គឺជាលទ្ធផលនៃកិច្ចចងចាំដែលមានលក្ខណៈនយោបាយ និងពិបាកមែនទែន។ ភាគីកម្ពុជាបានស្នើសុំឱ្យអង្គការសហប្រជាជាតិបង្កើតតុលាការនេះឡើង ប៉ុន្តែមួយរយៈក្រោយមក សំណើនេះដែលមានភាពសមស្របចំពោះគោលបំណងនយោបាយរបស់ពួកគេទៀតទេ ហើយចាប់ពីពេលនោះមក ពួកគេបានធ្វើកិច្ចការច្រើន មេដឹកនាំបានធ្វើកិច្ចការច្រើនតាមដែលអាចធ្វើបាន ដើម្បីរារាំងតុលាការនេះ ហើយធ្វើឱ្យតុលាការនេះស្ថិតនៅក្នុងព្រំដែនកំណត់មួយដែល ពួកគេចង់បាន។ [...]

ដូច្នេះ តើ [អ.វ.ត.ក] បំពេញការងារបានល្អយ៉ាងម៉េច? នៅក្នុងកម្រិតខ្លះ គឺល្អមែនទែន។ ខ្មែរក្រហមបានលុបបំបាត់ចោលបញ្ហានុ ដូច្នេះពុំមានចៅក្រមឡើយ។ ប្រសិនបើមានចៅក្រម គឺមានតិចតួចមែនទែនដែលបានរស់រានមានជីវិតពីរបបនោះ និងមានមេធាវីតិចតួចណាស់ដែលរួចផុតពីសេចក្តីស្លាប់ ប្រសិនបើមាន។ ដូច្នេះពុំមានមូលដ្ឋានក្នុងការកសាងវិជ្ជាជីវៈតុលាការ និងផ្នែកច្បាប់នៅក្នុងប្រទេសទេ។

[...]

អ្វីដែលខ្ញុំនិយាយពីមុន គឺមានន័យថា ខ្ញុំជឿជាក់ថា ការជំនុំជម្រះក្តីកំពុងតែមានឥទ្ធិពល។ ការជំនុំជម្រះកំពុងតែបង្ហាញឱ្យឃើញថា ការជំនុំជម្រះ “ដ៏ត្រឹមត្រូវ” មួយ

⁹ សូមមើល ឯកសារលេខ E305/12.38R បទសម្ភាសន៍ជាមួយចៅក្រម Cartwright ថ្ងៃទី ០៦ ខែ វិច្ឆិកា ឆ្នាំ ២០១៣។
¹⁰ ឯកសារលេខ E307/5.2 “ឧបសម្ព័ន្ធ ក៖ បញ្ជីឯកសារបឋមសម្រាប់សំណុំរឿង ០០២/០២ ថ្ងៃទី ២៩ ខែ កក្កដា ឆ្នាំ ២០១៤ លេខ ២១។

អាចអនុវត្តបានបែបណា – ខ្ញុំមិនជឿថាមានការជំនុំជម្រះប្រកបដោយយុត្តិធម៌ ពេញលេញទេ ហើយវាពិតជាពិបាកណាស់ក្នុងស្ថានភាពនេះ។ ប្រជាជនឱ្យតម្លៃ ចំពោះតុលាការនេះ។ ការស្ទង់មតិទៅលើប្រជាជនកម្ពុជាបង្ហាញឱ្យឃើញពីការកើន ឡើងនូវទំនុកចិត្តលើតុលាការនេះ។ ដូច្នេះ វាមានសារៈសំខាន់ណាស់។ ផ្នែកនយោបាយវិញ វាមិនស្រួលឡើយ។ រដ្ឋាភិបាល ហ៊ុន សែន នៅពេលនេះចង់ឱ្យយើងចាកចេញ។ ពិតណាស់ ពួកគេមិនចង់ឱ្យមានការជំនុំជម្រះតទៅទៀតឡើយ ក្រៅពីការជំនុំជម្រះមួយដែលយើងកំពុងតែដំណើរការនេះ។ អាចនិយាយបានថា ការចោទរវាងអង្គការសហប្រជាជាតិ និងរដ្ឋាភិបាលកម្ពុជាបាននាំឱ្យមានការ ប្រគល់ខ្លួនជនជាប់ចោទដែលមានសក្តានុពលមួយក្រុមទៅឱ្យតុលាការយ៉ាងស្រួលៗ ហើយយើងនឹងមិនជំនុំជម្រះទោសអ្នកទាំងអស់នោះគ្រប់គ្នានោះទេ មិនមែនជនទាំងឡាយដែលមិនស្ថិតនៅក្នុងក្រុមជនជាប់ចោទមួយក្រុមតូចនោះ ដែលខ្ញុំយល់ថាមាន ចំនួនពី ៥ នាក់ ទៅ ១០ នាក់ ទៀតនោះ។ ដូច្នេះ ដូចដែលខ្ញុំបាននិយាយពីមុនអីហ្នឹង វាពិតជាមិនមែនជាគំរូដ៏ល្អឥតខ្ចោះនោះឡើយ។ ក្នុងផ្នែកនយោបាយ នាយករដ្ឋមន្ត្រី នៅពេលមួយចំនួន បានធ្វើអត្ថាធិប្បាយដែលមានផលប៉ះពាល់ដល់លទ្ធភាពរបស់ យើងដែលត្រូវបង្ហាញឱ្យមានភាពសត្យានុម័ត។ ហើយយើងមិនអាចធ្វើអ្វីបានឡើយ ក្រៅតែពីប្រាប់ដល់ជនជាប់ចោទជានិច្ចថា យើងមិនទទួលរងឥទ្ធិពលពីការអត្ថាធិប្បាយនេះឡើយ។ យើងពុំមានគណៈវិនិច្ឆ័យ (jury) ឡើយ ដូច្នេះ ពួកគេពុំ ទទួលរងឥទ្ធិពលដោយគណៈវិនិច្ឆ័យនេះទេ។ ដូច្នេះ ធ្វើមិនដឹងមិនព្រួយចំពោះគាត់ទៅ។ ប៉ុន្តែគាត់នឹងមិនឈប់ឡើយ។

[...]

ពាក់ព័ន្ធនឹងខ្សែក្រហម ចំណុចនេះមានសារៈសំខាន់ណាស់នៅក្នុងប្រទេសកម្ពុជា ក្នុងការដែលប្រជាជនចាប់ផ្តើមយល់ដឹងថានរណាដែលបានបង្កើតរបបដ៏គួរឱ្យខ្លាចនេះ ហើយហេតុអ្វីបានជាពួកគេបង្កើតរបបនេះឡើង។ ហើយមេដឹកនាំ និងជនជាប់

ចោទរបស់តុលាការនេះ មានឱកាសគ្រប់ពេល ដើម្បីធ្វើការពន្យល់អំពីមូលហេតុ ដែលពួកគេបានធ្វើ។ ហើយយូរៗម្តង ពួកគេបានធ្វើការពន្យល់អំពីមូលហេតុនេះ មិនញឹកញាប់ឡើយ ប៉ុន្តែយូរៗម្តងពួកគេបានធ្វើការពន្យល់ ហើយការពន្យល់នោះ មិនគួរឱ្យជឿជាក់ឡើយ។

ប្តីរបស់ខ្ញុំតែងតែមកអង្គុយស្តាប់នៅក្នុងសាលសវនាការនេះ ហើយគាត់និយាយថា គាត់បានឮពួកគេនៅជុំវិញខ្លួនគាត់និយាយថា ៖ “អូ! ចំណុចៗមែន!” ហើយលោក អ្នកដឹងទេ ការនិយាយបែបនេះ? នៅពេលជំនុំជម្រះ ចៅក្រមនៅជុំវិញខ្ញុំបាននិយាយ ខ្ញុំអត់យល់អ្វីដែលពួកគាត់និយាយទេ ប៉ុន្តែខ្ញុំយល់ឃើញថាវាជាការនិយាយមិនគួរ សមទាល់តែសោះចំពោះភស្តុតាងមួយចំនួន។ ហើយលោកអ្នកអាចស្តាប់ឮពួកគាត់ គ្រហឹមដោយខឹងសម្បាច់ពោះរឿងរ៉ាវខ្លះដែលពួកគាត់កំពុងស្តាប់។ ចំណុចនេះមាន សារៈសំខាន់ខ្លាំងណាស់ចំពោះប្រជាជនដែលមើលឃើញសកម្មភាពនេះផ្ទាល់។

ប៉ុន្តែសម្រាប់ខ្ញុំ អ្វីដែលសំខាន់បំផុតនោះគឺ គ្មានទេនិទណ្ឌភាព។ យើងមិនអាចសន្យា បែបនេះបានទេ ពីព្រោះមានជនផ្តាច់ការច្រើនណាស់ដែលនឹងរួចផុតពីទោសទណ្ឌ ហើយនឹងមិនត្រូវបានយកមកជំនុំជម្រះទោសឡើយ។ ប៉ុន្តែ ការភ័យខ្លាចគេយកមក ជំនុំជម្រះទោសនៅថ្ងៃណាមួយនោះ ទំនងជាអាចធ្វើឱ្យពួកគេបន្ថយសកម្មភាព របស់ពួកគេបន្តិច។ វាហាក់ដូចជាមិនមានលទ្ធផលឡើយនៅក្នុងប្រទេសស៊ីរី ប៉ុន្តែ លោកអ្នកមិនដឹងឡើយ។ ខ្ញុំយល់ថា យើងមិនអាចសន្យាបានឡើយ នៅគ្រប់ទីកន្លែង ទាំងអស់ក្នុងពិភពលោក។ ប៉ុន្តែ យ៉ាងហោចណាស់ ម្តងម្កាលយើងអាចសន្យាថា ជនផ្តាច់ការម្នាក់នឹងត្រូវនាំខ្លួនយកមកជំនុំជម្រះទោស និងត្រូវធ្វើឱ្យអាម៉ាស់មុខ។ គ្មានទៀតឡើយការអួតអាងដោយមានឥទ្ធិពលទៅដល់ប្រជាជនអំពីទស្សនវិជ្ជាដ៏ អាក្រក់ គំនិតអាក្រក់នៅក្នុងការធ្វើសេចក្តីសម្រេចរបស់ពួកគេ ការមិនបានយកចិត្ត ទុកដាក់ចំពោះប្រជាជនរបស់ពួកគេ។ ពួកគេបាននិយាយថា ពួកគេបានធ្វើបែបនេះ

ដោយសារតែពួកគេស្រឡាញ់ប្រជាជនរបស់ពួកគេ។ ចោលម្សៀតមែន ពួកគេបាន
ធ្វើបែបនេះ ដើម្បីអំណាច ឬមនោគមន៍វិជ្ជា ឬអ្វីផ្ទាល់ខ្លួនរបស់ពួកគេ។

[...]

វាមានលក្ខណៈងាយស្រួលច្រើនចំពោះខ្ញុំ និងចំពោះសហសេរីកអន្តរជាតិរបស់ខ្ញុំ
ជាងសហសេរីកជាតិរបស់ខ្ញុំដែលពួកគាត់ទាំងអស់បានឆ្លងកាត់របបនេះ។

ចៅក្រមម្នាក់ក្នុងចំណោមចៅក្រមទាំងនោះគឺជាក្មេងម្នាក់នៅក្នុងសម័យនោះ ហើយ
គាត់បានប្រាប់ខ្ញុំ។ ខ្ញុំមិនសូវសហសេរីករបស់ខ្ញុំអំពីបទពិសោធន៍របស់ពួកគាត់ឡើយ
ប៉ុន្តែ យូរៗម្តង ពួកគាត់ស្ម័គ្រចិត្តនិយាយប្រាប់ដោយខ្លួនឯង ខ្ញុំយល់ឃើញថា វាជា
ការឈឺចាប់ខ្លាំងណាស់ចំពោះខ្ញុំក្នុងការសួរដេញដោលពួកគាត់ ប៉ុន្តែគាត់បានប្រាប់
ខ្ញុំថា ឪពុកម្តាយរបស់គាត់ដែលជាគ្រូបង្រៀនទាំងពីរនាក់តាំងពីយូរមកហើយ បាន
ចាកចេញពីផ្ទះសម្បែងរបស់ពួកគាត់ជាមួយនឹងកូនៗជារៀងរាល់យប់ទៅដេកក្នុង
ព្រៃ ពីព្រោះនៅក្នុងព្រៃមានសុវត្ថិភាពជាង។ ក្នុងសម័យនោះ នៅក្នុងព្រៃពោរពេញ
ទៅដោយសត្វពស់ និងសត្វខ្លា និងសត្វគ្រប់ប្រភេទទាំងអស់។ ប៉ុន្តែការងាររបស់
គាត់នៅពេលនោះ គឺដើរចាប់កណ្តុរ ឬកង្កែបនៅតាមវាលស្រែ នៅពេលថ្ងៃ ហើយ
រួបគាត់មិនទទួលបានការអប់រំឡើយ ដោយពួកគេបានឈប់រៀនទាំងអស់គ្នា។
ប្រសិនបើគាត់ដើរចាប់សត្វមិនបានទេ គាត់ប្រាកដជាមិនមានអ្វីហូបឡើយនៅយប់
នោះ។

ឥឡូវនេះ ប្រសិនបើលោកអ្នកនៅចាំបាន ប្រជាជនភាគច្រើនបំផុតដែលត្រូវបានគេ
បញ្ជូនទៅការដ្ឋានធ្វើការ ទទួលបានអង្ករចំនួន “ប៉ុន្មាន” [លោកស្រីធ្វើដៃបង្ហាញ]
ដើម្បីហូបក្នុងមួយថ្ងៃ ហើយកាលនោះគ្រាន់បើហើយ។ បន្ទាប់មករបបអាហារ
កាន់តែតិចទៅៗ ជួនកាលពួកគាត់ទទួលបានតែទឹកបបរៈប៉ុណ្ណោះ ហើយគាត់ពុំមាន

ស្តីហូបទេ។ មានក្មេងអត់ឃ្លានជាច្រើន។ វាជាស្ថានភាពលំបាកណាស់សម្រាប់រូប
គាត់នៅពេលនេះ។

កាលពីថ្មីៗកន្លងទៅ យើងបានស្តាប់សាក្សីម្នាក់ដែលមានទស្សនៈគាំទ្រជនជាប់ចោទ
យ៉ាងច្បាស់ ដោយគាត់បាននិយាយថា ក្មេងៗមានភាពសប្បាយរីករាយក្នុងការ
ចូលរួមក្នុងកងកុមារ ហើយដើររកម្ហូបអាហារ និងបំពេញការងារដែលគេដាក់ឱ្យ
ធ្វើ។ ហើយខ្ញុំបានសរសេរលើក្រដាសតូចមួយហុចឱ្យសហស្សវិករបស់ខ្ញុំ គឺចៅ
ក្រមរូបនេះ ដោយសួរគាត់ថា ៖ “តើលោកយល់ស្របនឹងការលើកឡើងនេះទេ?”
ហើយគាត់គ្រាន់តែបញ្ចេញទឹកមុខដាក់ខ្ញុំដែលមានភាពក្រៀមក្រំមែនទែន។

[...]

ប៉ុន្តែ [ចៅក្រមខ្មែរម្នាក់ទៀតដែលមិនត្រូវបានបញ្ជាក់ឈ្មោះ] ត្រូវបានចាកចេញនៅ
ថ្ងៃដំបូងនៅពេលដែលមានការជម្លៀសប្រជាជនចេញពីទីក្រុងភ្នំពេញ ដោយគាត់
ត្រូវបានគេដាក់ខ្លោះ ពីព្រោះពួកគេគិតថាគាត់គឺជាមនុស្សរបស់អតីតរបប លន់ នល់
ដែលត្រូវបានទម្លាក់ចេញពីអំណាច។ នៅពេលនោះ គាត់មានអាយុ ១៨ ឆ្នាំ ហើយ
គាត់គឺជាសិស្ស ហើយមានមនុស្សម្នាក់និយាយថា ៖ “ទេ ទេ គាត់មិនមែនជាមនុស្ស
របស់ លន់ នល់ ទេ”។ ដោយសារហេតុផលណាមួយ ខ្មែរក្រហមបានដោះលែងរូប
គាត់។ មិនពួគេនិយាយឡើយ ពីព្រោះពួកគេមិនខ្វល់ថាប្រជាជនមានកំហុស ឬគ្មាន
កំហុសឡើយ។ វាមិនពាក់ព័ន្ធទេ។

ហើយគាត់មិនអាចចាកចេញពីទីក្រុងឱ្យបានលឿនដើម្បីគេចចេញពីពួកគេឡើយ
ហើយគាត់បានទៅធ្វើការនៅការដ្ឋានទំនប់មួយ។ ហើយរហូតមកដល់ពេលដែល
គាត់ធ្វើការជំនុំជម្រះលើកដំបូងដែលពាក់ព័ន្ធនឹងប្រធានគុកទួលស្តែងដ៏ល្បី ទើបគាត់
ដឹងថាមានអ្វីដែលបានកើតឡើងចំពោះប្រធានការដ្ឋានរបស់គាត់ ពីព្រោះគាត់ត្រូវបាន
គេនាំខ្លួនយកចេញទៅនៅថ្ងៃមួយ ហើយបាត់គាត់រហូត។ គាត់ត្រូវបានគេសម្លាប់

នៅទូលស្តែង។ ហើយមូលហេតុដែលគេនាំខ្លួនគាត់ចេញទៅនោះ គឺដោយសារទំនប់
បានចាប់ផ្តើមសាងសង់នៅទីនោះ ដែលមានចម្ងាយ ២០ គ.ម ហើយទំនប់នោះ
ត្រូវគេកំណត់ឱ្យមកជួបប្រសព្វគ្នានៅត្រង់ “នេះ” ហើយវាអត់ជួបប្រសព្វគ្នានៅចំ
កណ្តាល ពីព្រោះពួកគេមិនបានប្រើប្រាស់ឧបករណ៍ទំនើប ដើម្បីរៀបចំគម្រោង
ថាតើត្រូវសាងសង់ទំនប់នេះរបៀបណាឡើយ។ ដូច្នេះ លោកអ្នកដឹងទេ? មនុស្ស
ជាច្រើនត្រូវបានសម្លាប់ ដោយសារតែទំនប់នោះមិនបានជួបប្រសព្វនៅចំកណ្តាល។
ហើយខ្ញុំសួរថា ៖ “ទំនប់នោះយ៉ាងម៉េចទៅ?” គាត់ឆ្លើយថា ៖ “ទំនប់នោះទុកអញ្ចឹង
ទៅ”។ ប្រជាជនរាប់ពាន់នាក់បានស្លាប់ដោយសារតែគម្រោងឥតប្រយោជន៍បែប
នេះ។

ដូច្នេះ បទពិសោធន៍របស់ពួកគាត់ ខ្ញុំមិនដឹងថាតើពួកគាត់អង្គុយស្តាប់រហូតដល់បញ្ចប់
បែបណានោះឡើយ។ ហើយការដែលខ្ញុំអាចស្តាប់ឮពួកគាត់គ្រហឹម ពួកគាត់មិនប្រែ
ទឹកមុខមាំរបស់ពួកគាត់ឡើយ ប៉ុន្តែខ្ញុំអាចស្តាប់ឮពួកគាត់។ ខ្ញុំយល់ឃើញថាវាជារឿង
សាមញ្ញ បើប្រៀបធៀបទៅនឹងអ្វីដែលពួកគាត់អាចនិយាយចេញមក និងអាចធ្វើបាន។
(សេចក្តីបញ្ជាក់បន្ថែម)

ខ. សម្រង់ចេញពីសៀវភៅចៅក្រម Lemonde

5. ឯកសារថ្មីទីពីរ គឺជាសម្រង់រួមចេញពីសៀវភៅរបស់ Marcel Lemonde មានចំណងជើងថា *Un Juge Face aux Khmers Rouges* ដែលបានដាក់ជូនអង្គជំនុំជម្រះនេះកាលពីមុនរួចហើយ
 (“សៀវភៅ Lemonde”)¹¹។ មេធាវីការពារក្តីកត់សម្គាល់ថា មេធាវីការពារក្តី ខៀវ សំផន
បានស្នើសុំឱ្យមានការទទួលយកសៀវភៅ Lemonde នេះ ជាភស្តុតាងនៅចំពោះមុខអង្គជំនុំជម្រះ

¹¹ សូមមើល ឯកសារលេខ E189/3/1/7.1.1 “ឯកសារភ្ជាប់ ១”។ ឯកសារលេខ E189/3/1/7.1.2 “ឯកសារភ្ជាប់ ២”។
ឯកសារលេខ E189/3/1/7.1.3 “ឯកសារភ្ជាប់ ៣”។ ឯកសារលេខ E189/3/1/7.1.4 “ឯកសារភ្ជាប់ ៤”។ ឯកសារលេខ
E189/3/1/7.1.5 “ឯកសារភ្ជាប់ ៥”។

សាលាដំបូងក្នុងសំណុំរឿង ០០២/០១^{១២}។ សំណើសុំនោះត្រូវបានបដិសេធ^{១៣}។ មេធាវីការពារក្តី នួន ជា កាលពីពេលថ្មីៗនេះ បានស្នើសុំឱ្យមានការទទួលយកសម្រង់ដូចគ្នានេះនៅក្នុងសំណុំរឿង ០០២/០២។

6. សម្រង់សំខាន់ៗរួមមាន៖

- ក. វាច្បាស់ណាស់ថា ខាងក្រោយខ្នងចៅក្រមកម្ពុជាមានអ្នកញាក់ខ្សែរចេញពីក្នុង រដ្ឋាភិបាល (ទំព័រ៣២)។
- ខ. ខ្ញុំទើបតែដឹងនៅពេលក្រោយៗមកថា ពួកគេលឿនជាងយើងមួយជំហាន ដោយ សារពួកគេកំពុងតែរៀបចំវារាំងកិច្ចដំណើរការនីតិវិធីណាដែលអាចត្រូវបានគេ ចាត់ទុកថាជាការអាម៉ាស់ខាងនយោបាយ (ទំព័រ៣៧-៣៨)។
- គ. នៅក្នុងការយល់ឃើញពេលក្រោយៗមក ខ្ញុំមានមន្ទិលសង្ស័យថា រដ្ឋាភិបាល កម្ពុជាមានផែនការគិតទុកជាមុនយ៉ាងច្បាស់លាស់។ មេដឹកនាំប្រហែលជាធ្វើ តាមហេតុផលយ៉ាងសាមញ្ញ ឬដដែលៗ ថា តើមានបញ្ហាអ្វីក្នុងការប្តូរចៅក្រម? យ៉ាងណាក៏ដោយ ចៅក្រមនៅទីនោះដើម្បីធ្វើតាមបញ្ជាតែប៉ុណ្ណោះ? (ទំព័រ៥០)។
- ឃ. នៅក្នុងស្ថានភាពដ៏លំបាកនេះ ខ្ញុំទទួលបានការសំដែងការគាំទ្រពីចៅក្រមកម្ពុជា ម្នាក់ដែលផ្តល់កំលាំងចិត្តដល់ខ្ញុំ ដោយសារគាត់បង្ហាញឱ្យខ្ញុំឃើញនូវទំនុកចិត្ត ដ៏ច្រើនលើគាត់។ ដោយមិននិយាយវែងឆ្ងាយ គាត់ពន្យល់ថា រដ្ឋាភិបាលកំពុង តែរង់ចាំមើលរឿងតែមួយគត់ ដែលនោះគឺ ការចាកចេញរបស់ខ្ញុំ។ ប្រតិកម្ម របស់ខ្ញុំដែលខុសគ្នាយ៉ាងស្រឡះពីប្រតិកម្មនានាដែលធ្លាប់ទទួលបានពីអ្នកការទូត ឬអ្នកនយោបាយ ខ្ញុំជាមនុស្សតែម្នាក់គត់ដែលបង្កើតបញ្ហា។ ខណៈដែលគាត់ បរិយាយបន្តអំពីសង្គមកម្ពុជា ចៅក្រមម្នាក់នេះបន្ថែមថា ខ្ញុំត្រូវតែប្រយ័ត្នប្រយែង

¹² ឯកសារលេខ E280 “សំណើលើកទី១ សុំដាក់បញ្ចូលអត្ថបទដកស្រង់ចេញពីសៀវភៅលោក Marcel LEMONDE នៅក្នុងកិច្ចពិភាក្សាដេញដោល” ថ្ងៃទី ១០ ខែ មេសា ឆ្នាំ ២០១៣។ ឯកសារលេខ E280/2 “សំណើលើកទី២ សុំដាក់បញ្ចូលអត្ថបទដកស្រង់ចេញពីសៀវភៅលោក Marcel LEMONDE នៅក្នុងកិច្ចពិភាក្សាដេញដោល” ថ្ងៃទី ០៨ ខែ ឧសភា ឆ្នាំ ២០១៣។

¹³ ឯកសារលេខ E280/2/1 “សេចក្តីសម្រេចលើសំណើសុំលើកទីពីររបស់ ខៀវ សំផន អនុលោមតាមវិធាន ៨៧(៤) នៃវិធាន ផ្ទៃក្នុងសុំឱ្យទទួលយកអត្ថបទដកស្រង់ចេញពីសៀវភៅរបស់អតីតសហចៅក្រមស៊ើបអង្កេត LEMONDE (ឯកសារ E280/2)” ថ្ងៃទី ១៣ ខែ សីហា ឆ្នាំ ២០១៣។

ជាមួយចៅក្រមកម្ពុជាទាំងអស់៖ មិនថាឡើយពួកគេរស់នៅជាមួយការភ័យខ្លាច ពីស្ថាប័ននយោបាយ ឬពួកគេមានទំនាក់ទំនងយ៉ាងជិតស្និទ្ធជាមួយស្ថាប័ននយោបាយនោះទេ តែពួកគេមិនអាចឱ្យជឿទុកចិត្តបាន ហើយក៏មិនឯករាជ្យដែរ។ នេះគឺជាពេលវេលាដែលតម្លៃគត់នៅក្នុងកំឡុងពេលនៃការស្នាក់នៅរបស់ខ្ញុំនៅប្រទេសកម្ពុជា ដែលមានមនុស្សនិយាយជាមួយខ្ញុំយ៉ាងស្មោះត្រង់បែបនេះ។

ង. ពុំមានការឆ្លើយតបពីភាគីម្ខាងទៀតទេ។ ខ្ញុំប្រាប់ក្រឡាបញ្ជីតាមទូរស័ព្ទឱ្យធ្វើការ និងកាត់ត្រាអំពីការសន្ទនាទាំងអស់របស់គាត់។ ក្នុងរយៈពេលប៉ុន្មានសប្តាហ៍ក្រោយមក ក្រឡាបញ្ជីត្រូវបានគេបញ្ជូនចេញពីការិយាល័យមួយទៅការិយាល័យមួយ “ទូរស័ព្ទទៅគេមិនលើក” ឬទូរស័ព្ទចូលហើយ “ចូលលេខមិនត្រឹមត្រូវ”។ នៅពេលដែលក្រឡាបញ្ជីទូរស័ព្ទចូលនរណាម្នាក់ គាត់តែងតែត្រូវបានគេប្រាប់ថា បញ្ហានេះនឹងបញ្ជូនទៅថ្នាក់លើ ហើយគេសន្យាថានឹងទូរស័ព្ទមកកាត់វិញ ដោយមិនដែលទូរស័ព្ទមកវិញឡើយ។ មានតែប្រធានខុទ្ទការល័យរបស់មនុស្សម្នាក់ដែលត្រូវបានកោះហៅ ហ៊ានប្រថុយជជែកស៊ីជម្រៅលើបញ្ហាពិត ពិសេសចំពោះមន្ត្រីជាន់ខ្ពស់បែបនេះ គេមិនអាចត្រូវបានកោះហៅទេ ព្រោះអាចប៉ះពាល់ដល់អាជីពនយោបាយរបស់គាត់។ ចៅក្រម យូ ប៊ុនឡេង បានសួរដោយស្ងាត់ៗថា តើវាជាការចាំបាច់ពិតប្រាកដមែនឬទេក្នុងការបញ្ចូលយោបល់នេះនៅក្នុងរបាយការណ៍...។ ដើម្បីបំពេញចិត្តគាត់ យោបល់នេះត្រូវបានដកចេញ។ ជាធម្មតា នេះជាការចាំបាច់ដើម្បីសម្រួលកុំឱ្យស្ថានការណ៍កាន់តែអាក្រក់ជាងនេះ (នៅទំព័រ១៧៦)

ច. ពីរបីខែក្រោយមក ហោ ណាំហុង ត្រឡប់មកពិភាក្សាលើបញ្ហានេះ ដោយបានផ្តល់យុត្តិកម្មអំពីការបដិសេធរបស់គាត់មិនផ្តល់សក្ខីកម្ម ដោយមានអំណះអំណាងផ្នែកច្បាប់មិនស្មោះត្រង់ និងបានថ្លែងដោយមិនមានការសង្ស័យអ្វីនៅក្នុងសន្និសីទសារព័ត៌មានថា ខ្ញុំបាន “បំពានច្បាប់” តាមរយៈការចុះហត្ថលេខាតែម្នាក់ឯងលើដីកាកោះហៅ៖

- អនុលោមតាមវិធានដែលបង្កើតឡើងដោយកម្ពុជា និងអង្គការសហប្រជាជាតិ ចាំបាច់ត្រូវមានហត្ថលេខាពីរ៖ ហត្ថលេខាមួយពីកម្ពុជា និងហត្ថលេខាមួយទៀតពីភាគីអង្គការសហប្រជាជាតិ។

ខ្ញុំឆ្លើយតបដោយសាមញ្ញថា វាមិនមានប្រយោជន៍ចំពោះចៅក្រមក្នុងការជំរុញ ផែនការជាសាធារណៈជាមួយសាក្សីឡើយ។ ពិតណាស់ សារព័ត៌មានក្នុងស្រុក ពុំគាន់ច្រឡំទេ និងបានរាយការណ៍ថា អំណះអំណាងនេះពុំមានអត្ថន័យសំខាន់។ ប៉ុន្តែការមិនមានភាពស្មោះត្រង់របស់មន្ត្រីរដ្ឋាភិបាលម្នាក់បានបង្កនូវភាពច្របូក ច្របល់៖ នៅពេលគ្មានប្រតិបត្តិការណាមួយ សេរីភាពនៃការធ្វើកិច្ចការរបស់ ចៅក្រមអន្តរជាតិ អាចរងការប៉ះពាល់ដោយផ្ទាល់នៅពេលអនាគត។ យើងលើក យកបញ្ហានេះមកពិភាក្សាក្នុងចំណោមពួកយើង ហើយបានសម្រេចបញ្ជូនបញ្ហា នេះទៅអង្គការសហប្រជាជាតិ ដោយសារតែយើងយល់ថា ការផ្តែងរបស់រដ្ឋមន្ត្រី រូបនេះបង្កើតជាបញ្ហាក្រមសីលធម៌ជាមូលដ្ឋាន។

ដូច្នេះចៅក្រម Silvia Cartwright ក្នុងនាមចៅក្រមអន្តរជាតិទាំងអស់ បានបញ្ជូន លិខិតមួយច្បាប់ទៅអ្នកស្រី Patricia O'Brien ទីប្រឹក្សាច្បាប់នៃអង្គការសហ ប្រជាជាតិ។ ចម្លើយរបស់គាត់ធ្វើឱ្យយើងខកចិត្ត។ អ្នកស្រី Patricia O'Brien និយាយយ៉ាងខ្លីថា “គាត់ក៏មានក្តីបារម្ភដូចយើងដែរ” ប៉ុន្តែបានកត់សម្គាល់ជាមួយ នឹងការពេញចិត្តថា ការអធិប្បាយនានាក្រោយពីការផ្តែងរបស់រដ្ឋមន្ត្រី បានបំភ្លឺពី អង្គហេតុជាច្រើន។ ហេតុដូច្នេះ វាមិនចាំបាច់ឱ្យបញ្ហាវែងឆ្ងាយតទៅទៀតទេ។ តាមពិត បើឧបនាយករដ្ឋមន្ត្រី សុខ អាន មិនបានបញ្ជាក់នាពេលថ្មីៗនេះថា រដ្ឋាភិបាលគាំទ្រ និងគោរពឯករាជ្យរបស់ អវតក? បើសិនជាអ្វីៗទាំងអស់ដែល បាននិយាយ ហើយបានធ្វើមែន នោះវានឹងមិនមានអ្វីដែលត្រូវព្រួយបារម្ភទេ។

យើងត្រូវតែទទួលយក “ការគាំទ្រ” បែបនេះ។ (ទំព័រ ១៧៩-១៨០)

III. ច្បាប់ជាធរមាន

ក. ការទទួលយកភស្តុតាងថ្មីក្នុងដំណាក់កាលបណ្តឹងសាទុក្ខ

- 7. នៅក្នុងក្របខណ្ឌ អ.វ.ត.ក វិធាន ១០៤(១) និងវិធាន ១០៨(៧) នៃវិធានផ្ទៃក្នុង ចែងអំពីការទទួល យកភស្តុតាងថ្មីនៅក្នុងដំណាក់កាលបណ្តឹងសាទុក្ខ។ អនុលោមតាមវិធាន ១០៤(១) នៃវិធានផ្ទៃក្នុង

អង្គជំនុំជម្រះតុលាការកំពូល “ខ្លួនឯងអាចបើកការពិនិត្យលើភស្តុតាង និងស្វែងរកភស្តុតាងថ្មី”។
វិធាន ១០៨(៧) នៃវិធានផ្ទៃក្នុង ចែងត្រង់ផ្នែកពាក់ព័ន្ធច្បាច់៖

ភាគីអាចស្នើសុំបន្ថែមភស្តុតាងចំពោះមុខអង្គជំនុំជម្រះតុលាការកំពូល យោងតាមវិធាន
៨៧(៣) បើសិនជាភស្តុតាងនោះមិនអាចរកបានក្នុងពេលសវនាការ ហើយដែលអាចជា
កត្តាកំណត់នាំឱ្យឈានដល់ការធ្វើសេចក្តីសម្រេចនៅក្នុងសវនាការ។ សេចក្តីស្នើសុំបន្ថែម
ភស្តុតាងត្រូវបញ្ជាក់ឱ្យបានច្បាស់លាស់អំពីទំនាក់ទំនងដោយផ្ទាល់រវាងភស្តុតាងបន្ថែមថ្មី
នោះ ជាមួយនឹងសំអាងហេតុជាក់លាក់ ដែលអង្គជំនុំជម្រះសាលាដំបូងបានលើក។

8. អង្គជំនុំជម្រះធ្លាប់បានអនុវត្តឆន្ទានុសិទ្ធិរបស់ខ្លួនកាលពីមុនក្នុងការទទួលយកភស្តុតាងថ្មី អនុលោម
តាមវិធាន ១០៨(៧) នៃវិធានផ្ទៃក្នុង ទាក់ទងនឹងបណ្តឹងសាទុក្ខ ដែលបានប្តឹងប្រឆាំងនឹងសាល
ក្រមរបស់អង្គជំនុំជម្រះសាលាដំបូងក្នុងសំណុំរឿង ០០១¹⁴។

IV. ទន្ទឹមគ្នា

ក. សំណើសុំភស្តុតាងបន្ថែមអាចទទួលយកបាន

9. អនុលោមតាមវិធាន ១០៨(៧) នៃវិធានផ្ទៃក្នុង ចែងយ៉ាងច្បាស់អំពីសំណើសុំភស្តុតាងបន្ថែម
នៅចំពោះមុខអង្គជំនុំជម្រះតុលាការកំពូល ក្នុងករណីភស្តុតាងបែបនេះ “ពុំអាចរកបាននៅមុនពេល
ជំនុំជម្រះ”។
10. បទសម្ភាសន៍របស់ចៅក្រម Cartwright ធ្វើឡើងនៅក្នុងខែ វិច្ឆិកា ឆ្នាំ ២០១៣ ក្រោយពេលបញ្ចប់
សវនាការលើភស្តុតាង។ បទសម្ភាសន៍នោះមានមតិយោបល់ផ្ទាល់ខ្លួនរបស់ចៅក្រមCartwright
និងការពិពណ៌នាអំពីទង្វើរបស់សមាជិកដទៃទៀតនៃអង្គជំនុំជម្រះនេះ ដែលបញ្ហាទាំងអស់នេះមេ
ធាវីការពារក្តីពុំបានដឹងឡើយនៅក្នុងអំឡុងពេលសវនាការ០០២/០១។ នៅពេលដែលមានការផ្តល់

¹⁴ សំណុំរឿង ០០១/១៨-០៧-២០០៧-អ.វ.ត.ក/អ.ជ.ត.ក រឿងក្តី រដ្ឋអាជ្ញា ទល់នឹង កាំង ហ្គេកអ៊ាវ ឯកសារ F2/5/1 “សេចក្តី
សម្រេចលើសំណើបន្ថែមរបស់ដើមបណ្តឹងរដ្ឋប្បវេណីក្រុម១ សុំដាក់ភស្តុតាងបន្ថែម” ចុះថ្ងៃទី ២៩ ខែ មីនា ឆ្នាំ ២០១១ ERN
00657389-00657391។ សំណុំរឿង ០០១/១៨-០៧-២០០៧-អ.វ.ត.ក/អ.ជ.ត.ក រឿងក្តី រដ្ឋអាជ្ញា ទល់នឹង កាំង ហ្គេកអ៊ាវ
ឯកសារ F2/4 “សេចក្តីសម្រេចលើសំណើរបស់សហមេធាវីការពារក្តីជនជាប់ចោទ និងតំណាងដើមបណ្តឹងរដ្ឋប្បវេណីក្រុម ១
២ និង ៣ សុំដាក់ភស្តុតាងបន្ថែម” ចុះថ្ងៃទី ២៥ ខែ មីនា ឆ្នាំ ២០១១ ERN 00656514-00656517។

បទសម្ភាសន៍នោះ ពាក្យសុំ ឬសេចក្តីសន្និដ្ឋានបន្ថែម មិនត្រូវបានទទួលយកនៅចំពោះមុខអង្គជំនុំជម្រះសាលាដំបូងឡើយ¹⁵។ ដូច្នេះបទសម្ភាសន៍នោះ “ពុំអាចរកបាននៅក្នុងពេលជំនុំជម្រះ” ឡើយ។

11. ទោះបីជាពុំមានលក្ខខណ្ឌតម្រូវពេលវេលាបន្ថែមនៅក្នុងវិធាន ១០៨(៧) នៃវិធានផ្ទៃក្នុងក៏ដោយ ក៏ក្រុមមេធាវីការពារក្តីកត់សម្គាល់ឃើញថា យោងតាមហេតុផលខាងលើ សម្ភារៈ/ឯកសារទាំងនេះត្រូវបានដាក់បញ្ចូលជាភស្តុតាងតាំងពីដើមដំបូងរួចមកហើយ។ ភាគីទាំងអស់ពុំចាំបាច់ត្រូវការពេលវេលាបន្ថែមច្រើនដើម្បីអនុវត្តសិទ្ធិរបស់ពួកគេក្នុងការឆ្លើយតបនោះទេ¹⁶។
12. ទោះបីជាសៀវភៅរបស់ Lemonde អាចរកមើលបានតាមលក្ខណៈបច្ចេកទេស នៅមុនពេលបញ្ចប់សំណុំរឿង ០០២/០១ ក៏ដោយ ក៏មេធាវីការពារក្តីបកស្រាយសេចក្តីណែនាំមុនរបស់អង្គជំនុំជម្រះតុលាការកំពូល ថាជាការស្នើឱ្យដាក់សំណើបន្ថែមឱ្យពិចារណាលើបញ្ហានេះនៅគ្រប់ករណីទាំងអស់¹⁷។ ដូចដែលបានកត់សម្គាល់ អង្គជំនុំជម្រះសាលាដំបូងបានបដិសេធ រួចហើយលើសំណើសុំឱ្យទទួលយកសៀវភៅរបស់ Lemonde នៅក្នុងសំណុំរឿង ០០២/០១¹⁸។ មេធាវីការពារក្តីពុំបានដាក់បណ្តឹងសាទុក្ខភ្លាមៗទៅអង្គជំនុំជម្រះនេះទេ ចាប់តាំងពី ខែ មីនា ឆ្នាំ ២០១៣ ដែលពាក់ព័ន្ធទៅនឹងសៀវភៅរបស់ Lemonde។ ដូច្នេះ សំណើនេះត្រូវបានដាក់តាំង ពីដើមដំបូងចាប់តាំងពីអង្គជំនុំជម្រះនេះបានអនុញ្ញាតឱ្យមេធាវីការពារក្តីដាក់ “ពាក្យសុំបន្ថែម ដោយផ្អែកលើភស្តុតាង និងទទ្ទឹករណ៍” ដែលបានបង្ហាញជូននៅក្នុងសំណើដំបូងរបស់មេធាវីការពារក្តីស្នើសុំឱ្យទទួលយកសៀវភៅនោះជាភស្តុតាង។

ខ. ភស្តុតាងថ្មីអាចជាកត្តាកំណត់មួយនៅក្នុងការចេញសេចក្តីសម្រេចក្នុងពេលជំនុំជម្រះ

13. ក្រុមមេធាវីការពារក្តីកត់សម្គាល់ឃើញថា ខ្លួនអាចមានលទ្ធភាពបង្ហាញពេញលេញអំពីសារៈ

¹⁵ សូមមើល វិធាន ៩៦(២) នៃវិធានផ្ទៃក្នុង។

¹⁶ ឯកសារ E189/3/1/8 “សេចក្តីសម្រេចលើ “បណ្តឹងសាទុក្ខភ្លាមរបស់ នួន ជា ប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូងស្តីពីសំណើសុំឱ្យមានចំណាត់ការជាបន្ទាន់តាមវិធាន ៣៥” ចុះថ្ងៃទី ២៥ ខែ មីនា ឆ្នាំ ២០១៣ កថាខណ្ឌ ១០-១១។

¹⁷ សូមមើល កថាខណ្ឌ ០១ ខាងលើ។

¹⁸ ឯកសារលេខ E280/2/1 “សេចក្តីសម្រេចលើសំណើសុំលើកទីពីររបស់ ខៀវ សំផន អនុលោមតាមវិធាន ៨៧(៤) នៃវិធានផ្ទៃក្នុងសុំឱ្យទទួលយកអត្ថបទដកស្រង់ចេញពីសៀវភៅរបស់អតីតសហចៅក្រមស៊ើបអង្កេត LEMONDE (ឯកសារ E280/2)” ថ្ងៃទី ១៣ ខែ សីហា ឆ្នាំ ២០១៣។

សំខាន់នៃឯកសារទាំងពីរនេះចំពោះសេចក្តីសម្រេចនានាដែលបានធ្វើឡើងក្នុងពេលជំនុំជម្រះ នៅក្នុងបណ្តឹងសាទុក្ខមួយផ្នែកប្រឆាំងនឹងសាលក្រមចុងក្រោយ។ (ដើម្បីជាការដាស់តឿន) ក្រុមមេធាវីការពារក្តីដាក់សំណើសុំនៅក្នុងពេលនេះដើម្បីធានាថា គ្មានភាពចម្រង់ចម្រាស់លេចឡើងអំពីបញ្ហាពេលវេលានោះទេ។ ក្រុមមេធាវីការពារក្តីសន្និដ្ឋានថា សារៈសំខាន់នៃឯកសារទាំងពីរនេះបង្ហាញច្បាស់ថា លក្ខខណ្ឌតម្រូវនៃវិធាន ១០៨(៧) ត្រូវបានបំពេញត្រឹមត្រូវ ផ្អែកលើទំនៀមទម្លាប់សង្ខេបដែលបានបង្ហាញនៅក្នុងនេះ។ ទោះបីយ៉ាងនេះក្តី ប្រសិនបើអង្គជំនុំជម្រះសន្និដ្ឋានខុសពីនេះ ឬសម្រេចថា សំណើសុំនេះ ល្អបំផុត ត្រូវធ្វើរួមគ្នាជាមួយនឹងសារណាបណ្តឹងសាទុក្ខ នោះក្រុមមេធាវីការពារក្តីសូមរក្សាសិទ្ធិលើកសំណើសុំនេះជាថ្មីម្តងទៀតនៅក្នុងពេលនោះតែម្តង។

i. បទសម្ភាសន៍របស់ចៅក្រម Cartwright

14. បទសម្ភាសន៍របស់ចៅក្រម Cartwright រួមមាន សេចក្តីថ្លែងការណ៍ជាច្រើនដែលសម្តែងនូវការវិចិត្រខ្លាំងៗដល់បក្សកុម្មុយនីស្តកម្ពុជា ដូចជា ការអះអាងរបស់លោកស្រីដែលថា “ខ្មែរក្រហមបានលុបបំបាត់ចោលបញ្ញាវន្ត” និងការបន្តបង្ហាត់ទៅលើការជឿជាក់នៃសក្ខីកម្មរបស់ នួន ជាដែលបានធ្វើឡើងនៅពេលសវនាការ។ សេចក្តីថ្លែងការណ៍ទាំងនេះ ត្រូវបានធ្វើឡើងជាសាធារណៈនៅមុនពេលការប្រកាសសាលក្រមក្នុងសំណុំរឿង ០០២/០១ ដូច្នេះហើយវាពាក់ព័ន្ធនឹងក្តីបារម្ភដ៏សមហេតុផលរបស់សាធារណជនអំពីភាពលម្អៀងរបស់លោកស្រីប្រឆាំងទៅនឹងបក្សកុម្មុយនីស្តកម្ពុជា និង នួន ជា។ បទសម្ភាសន៍នេះក៏ពិពណ៌នាផងដែរអំពីកង្វះខាតសមត្ថភាពរបស់ភាគីជាតិនៃអង្គជំនុំជម្រះសាលាដំបូង ក្នុងការវាយតម្លៃទៅលើភស្តុតាងដោយអនាគតិ ដោយមិនយោងទៅលើបទពិសោធន៍ផ្ទាល់ខ្លួនរបស់ពួកគាត់នៅក្នុងរបបកម្ពុជាប្រជាធិបតេយ្យឡើយ។ យោងតាមចៅក្រម Cartwright ចៅក្រមកម្ពុជាគ្រហឹមដោយខឹងសម្បាទៅនឹងសក្ខីកម្មដែលគាំទ្រ នួន ជានិង បញ្ចេញទឹកមុខ “យ៉ាងក្រៀមក្រំ” ទៅនឹងភស្តុតាងដោះបន្ទុករបស់សាក្សី “ដែលមានទស្សនៈគាំទ្រជនជាប់ចោទ”។ ចៅក្រម Cartwright ពិតជាគ្មានក្តីបារម្ភឡើយចំពោះប្រតិកម្មទាំងនេះដោយសារតែវាជា “រឿងសាមញ្ញ បើប្រៀបធៀបទៅនឹងអ្វីដែលពួកគាត់អាចនិយាយចេញមក និងអាចធ្វើបាន”។
15. អង្គជំនុំជម្រះសាលាដំបូងបានបដិសេធការជំទាស់របស់មេធាវីការពារក្តី ពាក់ព័ន្ធនឹងឯករាជ្យភាពនិងអព្យាក្រឹតភាពរបស់អង្គជំនុំជម្រះ និងបានសម្រេចថា អង្គជំនុំជម្រះនិង “មិនធ្វើការពិចារណាលើព័ត៌មានដែលមិនពាក់ព័ន្ធ និងដែលមិនបានដាក់នៅចំពោះមុខអង្គជំនុំជម្រះ ដោយអនុលោមតាម

វិធាន ៨៧ នៃវិធានផ្ទៃក្នុងនោះឡើយ”¹⁹។ បទសម្ភាសន៍របស់ចៅក្រម Cartwright បង្ហាញថា សេចក្តីសន្និដ្ឋាននេះមានវិការៈ ដូច្នេះហើយអាចជាកត្តាកំណត់មួយក្នុងពេលជំនុំជម្រះ។

ii. សៀវភៅ Lemonde

16. សម្រាប់ហេតុផលដូចគ្នាយ៉ាងច្រើនដែលមេធាវីការពារក្តីធ្លាប់បានគូសបញ្ជាក់កាលពីលើកមុនរួចមកហើយនោះ²⁰ សៀវភៅ Lemonde ផ្តល់នូវការគាំទ្រយ៉ាងខ្លាំងចំពោះការអះអាងរបស់មេធាវីការពារក្តីដែលថា ការជ្រៀតជ្រែកផ្ទៃក្នុងយោបាយបានប៉ះពាល់ដល់សិទ្ធិរបស់ នួន ជា ក្នុងការទទួលបាននូវការជំនុំជម្រះទោសដោយឯករាជ្យ និងដោយមិនលម្អៀង។ បទពិសោធន៍របស់ចៅក្រម Lemonde ជាសហចៅក្រមស៊ើបអង្កេត បញ្ជាក់គាំទ្រ និងបន្ថែមទៅលើសេចក្តីសន្និដ្ឋានរបស់ចៅក្រម Kasper ដែលថា “ភាពមិនប្រក្រតី និងស្ថានភាពមិនដំណើរការយ៉ាងធ្ងន់ធ្ងរនេះ” កំពុងតែកើតមាននៅ អ.វ.ត.ក ដែលនេះគឺជា “ការរំលោភលើការអនុវត្តនីតិវិធីត្រឹមត្រូវតាមច្បាប់ និងដំណើរការល្អនៃកិច្ចការរដ្ឋបាលរបស់តុលាការ”²¹។ ចំណុចសំខាន់ជាច្រើន នៃសៀវភៅរបស់ចៅក្រម Lemonde មានភាពប្រហាក់ប្រហែលទៅនឹងបទពិសោធន៍របស់ចៅក្រម Kasper រួមទាំងការវិគល់របស់គាត់ត្រង់ៗទៅលើចៅក្រម ប៊ុនឡេង²² ការបដិសេធរបស់បុគ្គលិក ជាតិមិនអនុវត្តតួនាទីរបស់ខ្លួន²³ និងការអនុវត្តរបស់តុលាការមិនត្រឹមត្រូវ និង *ហួសដែនអំណាច*²⁴ ដែលប្រការទាំងអស់នេះបង្ហាញថា លក្ខខណ្ឌតម្រូវជាមូលដ្ឋាននៃវិធានច្បាប់ជាទម្លាប់ មិនត្រូវបាន គេយកចិត្តទុកដាក់ឡើយនៅ អ.វ.ត.ក។
17. ការពិតដែលថា ភាពមិនប្រក្រតីទាំងនេះ កើតឡើងមុនការកាន់មុខតំណែងរបស់ចៅក្រម Kasper និងមានវិសាលភាពគ្របដណ្តប់រហូតទៅដល់ការចាប់ផ្តើមដំបូងនៃតុលាការនេះ បដិសេធមូលដ្ឋាន

¹⁹ សាលក្រមសំណុំរឿង ០០២/០១ កថាខណ្ឌ ៤៣។

²⁰ ឯកសារលេខ E189/3/1/7 “សំណើសុំពិចារណាភ័ស្តុតាងបន្ថែម” ថ្ងៃទី ១៥ ខែ មីនា ឆ្នាំ ២០១៣។

²¹ សំណុំរឿងលេខ ០០៣/០៧-០៩-២០០៩/អ.វ.ត.ក-ក.ស.ច.ស និង ០០៤/០៧-០៩-២០០៩/អ.វ.ត.ក-ក.ស.ច.ស ឯកសារលេខ D38 “កំណត់សម្គាល់របស់សហចៅក្រមស៊ើបអង្កេតប្រុងអន្តរជាតិធ្វើជូនភាគី ស្តីអំពីភាពមិនអាចដំណើរការបានដ៏ធ្ងន់ធ្ងរ នៅក្នុង អ.វ.ត.ក ដែលរារាំងការបំពេញកិច្ចស៊ើបសួរឱ្យបានសមស្របក្នុងសំណុំរឿង ០០៣ និងសំណុំរឿង ០០៤” (“កំណត់សម្គាល់របស់Kasper”) ថ្ងៃទី ២១ ខែ មីនា ឆ្នាំ ២០១២ កថាខណ្ឌ ១។

²² កំណត់សម្គាល់របស់ Kasper កថាខណ្ឌ ១០-១៧។

²³ កំណត់សម្គាល់របស់ Kasper កថាខណ្ឌ ៣៣-៣៨, ៤៤-៥០។

²⁴ កំណត់សម្គាល់របស់ Kasper កថាខណ្ឌ ២៨-៣២

នៃយុត្តិសាស្ត្ររបស់ អ.វ.ត.ក ទាក់ទងនឹងឯករាជ្យភាពរបស់តុលាការ ដែលថា ភាពមិនប្រក្រតី នានានៅក្នុងសំណុំរឿង ០០៣ និង ០០៤ មានលក្ខណៈខុសគ្នា និងពុំមានអានុភាពលើសំណុំរឿង ០០២ ឡើយនោះ²⁵។ សាលក្រមសំណុំរឿង ០០២/០១ បានបដិសេធទង្វើករណីទាំងអស់របស់ មេធាវីការពារក្តី ទាក់ទងនឹងឯករាជ្យភាព និងអព្យាក្រឹតភាព ដោយផ្អែកទៅលើយុត្តិសាស្ត្រ ជាធរមាននេះ²⁶ ឬបើមិនដូច្នោះទេ មិនបានដោះស្រាយបញ្ហាទាំងនេះឡើយ²⁷។ អាស្រ័យហេតុនេះ សៀវភៅ Lemonde អាចតែជាកត្តាកំណត់មួយនៅក្នុងការធ្វើសេចក្តីសម្រេចទាំងអស់ក្នុងពេល ជំនុំជម្រះ។

គ. អង្គជំនុំជម្រះមានធានាសិទ្ធិពិនិត្យលើគ្រប់ភស្តុតាងទាំងអស់

18. ក្នុងករណីដែលអង្គជំនុំជម្រះសម្រេចថា លក្ខខណ្ឌតម្រូវនៃវិធាន ១០៨(៧) នៃវិធានផ្ទៃក្នុង មិនត្រូវ បានបំពេញ ទាក់ទងនឹងបទសម្ភាសន៍របស់ចៅក្រម Cartwright ឬសៀវភៅ Lemonde នោះ មេធាវីការពារក្តីកត់សម្គាល់ថា វិធានផ្ទៃក្នុងចែងយ៉ាងច្បាស់ដោយផ្តល់អំណាចឱ្យអង្គជំនុំជម្រះ តុលាការកំពូលធ្វើការពិនិត្យលើគ្រប់ភស្តុតាងទាំងអស់²⁸។ មេធាវីការពារក្តីអះអាងថា យោងទៅ លើហេតុផលដែលបានបញ្ជាក់ជូនខាងលើ ឯកសារទាំងពីរមានសារៈសំខាន់ណាស់ចំពោះការ ធ្វើសេចក្តីសម្រេចនៅក្នុងសេចក្តីសម្រេចជាច្រើនរបស់អង្គជំនុំជម្រះសាលាដំបូង ដែលប្រឈមនឹង ការប្តឹងសាទុក្ខនា រួមទាំងសាលក្រមសំណុំរឿង ០០២/០១ ផង។ ដោយសារតែនៅពេលបច្ចុប្បន្ន នេះ ឯកសារទាំងពីរនេះមិនត្រូវបានទទួលយកជាភស្តុតាងក្នុងសំណុំរឿង ០០២/០១ នោះឯកសារ ទាំងពីរនេះសមនឹងទទួលបានការទទួលស្គាល់ជាភស្តុតាង អនុលោមតាមវិធាន ១០៤(១) នៃវិធាន ផ្ទៃក្នុង។

V. សេចក្តីសន្និដ្ឋាន និងដំណោះស្រាយ

²⁵ សូមមើល ឧទាហរណ៍ ឯកសារលេខ E189/3 “សេចក្តីសម្រេចលើសំណើសុំឱ្យមានវិធានការជាបន្ទាន់ដោយអនុលោមតាម វិធាន ៣៥ នៃវិធានផ្ទៃក្នុង” ថ្ងៃទី ២២ ខែ វិច្ឆិកា ឆ្នាំ ២០១២ កថាខណ្ឌ ៩-១០។

²⁶ សាលក្រមសំណុំរឿង ០០២/០១ កថាខណ្ឌ ៤៣។

²⁷ ឯកសារលេខ E295/6/3 “សារណាបញ្ចប់ការពិភាក្សាដេញដោលរបស់ នួន ជា ក្នុងសំណុំរឿង ០០២/០១” ថ្ងៃទី ២៦ ខែ កញ្ញា ឆ្នាំ ២០១៣ កថាខណ្ឌ ៨០-៨២ (លើកឡើងនូវការជំទាស់ជាច្រើនទៅនឹងឯករាជ្យភាពរបស់តុលាការ ដែលមិន ត្រូវបានដោះស្រាយដោយផ្ទាល់ដោយអង្គជំនុំជម្រះឡើយ)។


²⁸ សូមមើល វិធាន ១០៤(១) នៃវិធានផ្ទៃក្នុង។

19. ហេតុដូច្នេះ មេធាវីការពារក្តីស្នើសុំឱ្យមានការទទួលយកឯកសារខាងក្រោមជាភស្តុតាង៖

- ក. វីដេអូនៃបទសម្ភាសន៍របស់ចៅក្រម Cartwright ដែលធ្វើឡើងនៅឯវិទ្យាស្ថាន Aspen ក្នុងខែ វិច្ឆិកា ឆ្នាំ ២០១៣ ដោយមានលេខឯកសារ E305/12.38R និង
- ខ. សម្រង់ចេញពីសៀវភៅ Lemonde ដែលមានលេខឯកសារ E189/3/1/7.1.1, E189/3/1/7.1.2, E189/3/1/7.1.3 និង E189/3/1/7.1.4។

សហមេធាវីការពារក្តី នួន ជា


សុន អរុណ


Victor KOPPE